


قسط نمبر ۱۲

مولانا عبدالستار قاد



دلائل مذہبی :

یعنی وہ دستور العمل جو ہر ایک اہل مذہب بہ تعلیم مذہب مانتے ہیں۔

سب سے پہلے اس امر میں ہم اپنے قدیمی مہربان عیسائیوں کی شہادت لیتے ہیں کہ وہ اس مسئلہ میں ہمیشہ مذہبی کیا فتویٰ دیتے ہیں کہ عورت مستعملہ ہے یا نہیں؟

عیسائیوں کا دستور العمل جس کا نام "دعائے عظیم کی کتاب" ہے، دیکھنے سے ہماری تائید ہوتی ہے کہ عورت کو عیسائی بھی مستعملہ جانتے ہیں۔ چنانچہ کتاب مذکور میں نکاح کی ترتیب کے بیان میں لکھا ہے کہ خادم الدین (یعنی پادری) یہ کہے کہ کیا تو اس عورت کو اپنی بیابتا جو روہونی قبول کرتا ہے کہ خدا کے حکم کے بموجب نکاح کی پاکیزہ حالت میں اس کے ساتھ زندگی گزارے، آیا تو اس سے محبت رکھے گا، اس کو تسلی دیگا، اس کی عزت کریگا اور بیماری و تندرستی میں اس کی خبر لے گا اور سب دوسروں کو چھوڑ کر دونوں کی زندگی بھر فقط اس کے ساتھ رہے گا؟ مرد جواب دیگا، ہاں البتہ! تب قیس عورت سے کہیگا کہ کیا تو اس مرد کو اپنا بیابتا شوہر ہونا قبول کرتی ہے؟ کہ خدا کے حکم کے بموجب نکاح کی پاکیزہ حالت میں اس کے ساتھ زندگی گزارے۔ آیا تو اسکی خدمت کرے گی اور اس کے حکم میں رہے گی اور اس سے محبت رکھے گی، اس کا ادب کرے گی اور بیماری و تندرستی میں اس کی خبر لے گی اور سب دوسروں کو چھوڑ کر اس کے ساتھ رہے گی؟ عورت جواب دیگی ہاں البتہ! " (دعائے عظیم ص ۶۲)

اس مقام پر افسیوں باب ۵ آیت ۲۲ تا ۲۴ کی ایک عبارت نقل کرنا بھی دلچسپی سے خالی نہ ہوگا۔
 ”اے بیویو! اپنے شوہروں کی ایسی تابع رہو جیسے خداوند کی۔ کیونکہ شوہر بیوی کا سر ہے جیسے
 کہ مسیح کلیسا کا سر ہے اور وہ خود بدن کا بچانے والا ہے لیکن جیسے کلیسا مسیح کے تابع ہے،
 ویسے ہی بیویاں ہر بات میں اپنے شوہروں کے تابع ہوں“

عبارت مذکورہ بالا ہمارے دعویٰ کی صریح شہادت ہے کہ عورت مستعملہ ہے جب ہی تو
 اس کو ”ماتحت اور تابع“ رہے گی، کاپٹادری صاحب بھی کرتے ہیں جو مرد کو نہیں کی (انسوس
 پادری صاحب یہاں پر مساوی حقوق دلانا بھول گئے)
 اس کے بعد ہم ہندوؤں کا رواج دیکھتے ہیں،
 ”رسالہ کہتری اگرہ میں یوں لکھا ہے:

”بالین میں والدین کی اور بعد شادی شوہر کی مرضی مطابق چلنا ان دھورتوں کا فرض
 قرار دیا ہے۔ اس فرض کا انتقال شادی کنیاں (کنواری) کے ذریعہ سے ہوتا ہے اور بعد ادا
 اس رسم کے اس معنی پر وہ اپنے سوامی (خاوند) کے اقتدار میں آجاتی ہے۔ والدین کو اس بات
 کا حق حاصل نہیں رہتا کہ خلاف اس کے سوامی کی مرضی کے اپنی مرضی کو مقدم مان کر اس سے اس
 پر کاربند ہونے کے خواستگار ہو سکیں۔“ (رسالہ مذکور باب ۱۸۹۶ء)

مصنف رسالہ آریوں کے مقابل اس امر کو ثابت کرتا ہے کہ بیوہ کا نکاح ثانی درست نہیں۔
 اس لئے کہ پہلے نکاح کے وقت لڑکی کا باپ یا دوسرا کوئی جائز ولی، لڑکی اس کے خاوند کو بخش دیتا ہے
 جسے ہندی میں کنیاں دان (کنواری کا بہرہ) کہتے ہیں۔ جب وہ بخش چکا تو اب لڑکی باپ کے قبضہ میں
 نہ رہی۔ پس وہ نکاح ثانی کرانے کا بھی مجاز نہیں۔

راقم کہتا ہے، یہ دلیل نکاح ثانی بیوہ کے متعلق ضعیف ہو یا قوی اس سے ہمیں یہاں بحث نہیں۔
 بہر حال اس سے یہ تو صاف ظاہر ہے کہ اہل ہندو بھی عورت کو مذہبی تعلیم کے لحاظ سے ایک چیز
 بحیثیتِ فرد ادنیٰ جانتے ہیں۔ ایسی ہی دوسری شہادت ہندوؤں کی طرف سے یہ بھی ہے کہ منوجی
 مہاراج کے ادھیانچویس کے شوک ۱۲۶ مندرجہ ذیل ہیں:

”لڑکی ہو، جوان ہو، یا بوڑھی مگر ستری (عورت) کو واجب (جائز) نہیں کہ اپنے
 گھر میں کوئی کام اپنی آزادی یا خود روی سے کرے۔ بچپن میں ستری باپ کے بس میں
 رہے، جوانی میں خاوند کی تابعدار رہے۔“ (رسالہ ”ماتن“ لاہور، ج ۱، نمبر ۱)

منوجی کی سزید شہادتیں جو مولانا شاد اللہ صاحب مرحوم نے مغفور نے رسالہ ”مقدس رسول“ میں لکھی ہیں، ان کا یہاں درج کرنا بھی دلچسپی سے خالی نہ ہوگا۔

آپ فرماتے ہیں: —————

”یہی منوجی کو ان تعدد ازواج کو ایسی خوبی سے حل فرماتے ہیں کہ باید و شاید، راجہ کی بابت ہدایت ہے :

”راجہ کھانا کھا کر عورتوں کے ساتھ محل میں بہار کرے“ (باب، فقرہ ۲۲۱، منوسمیتی،

اور سینے: —————

ایک کی دوزوہر ہیں اور چھوٹی سے لڑکا پہلے پیدا ہوا اور بڑی زوجہ سے پیچھے ہو کر پس اس مقام پر تقسیم حصہ کس طرح کرنا چاہیے، اشوک آئندہ میں لکھیں گے“ (باب، فقرہ ۱۱۲، منوسمیتی،

مزید برآں: —————

”پہلی عورت موجود ہو اور بھگشا سے دولت فراہم کر کے اس زوجہ سے دوسری شادی کرے تو اس کو صرف جماع کا لطف (سماجیو! سنتے ہو!) ملتا ہے اور اولاد اسی کی ہے جس نے دولت دی“ (باب ۱۱، فقرہ ۵)

اور ان سب سے واضح بات یہ سینے :

”اگر ایک آدمی کی چار پانچ عورتیں ہوں اور ان میں سے ایک صاحب اولاد ہو تو باقی بھی صاحب اولاد (شمار) ہوتی ہیں۔ یہ منوجی کا حکم ہے“ (منوسمیتی، باب ۹، فقرہ ۱۸۲،

مقدس رسول ص ۸۷)

حاشیہ تفسیر:

آریوں نے تو استعمال میں عورت کو یہاں تک بڑھایا کہ اگر کسی مرد کے نطفہ میں ضعف ہو، جس سے اولاد نہ ہوتی ہو تو خاوند عورت کو اجازت دیکو کسی دوسرے کا نطفہ ڈلو کر اپنی اولاد بنا سکتا ہے (الہی پناہ) اس مسئلہ کو پنڈت دیانند بانی فرقہ آریہ نے اپنے متعدد رسالوں ”شیبا رتھ پرکاش“ وغیرہ میں بیان کیا ہے۔

غرض دنیا میں کوئی بھی شخص ایسا نہ ہوگا جو ہمارے اس دعویٰ (عورت کے مستعمل ہونے) کے خلاف کہنے کی جرأت کریگا۔ اگر کرے گا تو قانون قدرت کی مضبوط بنا اور زمانہ کار و اچ اور تمام

اہل مذاہب اس کی تکذیب پر کمر بستہ ہو جائیں گے۔ پس جبکہ عورت مستعملہ ہے تو کیا وجہ ہے کہ حب فروت
 مثل دیگر اشیا مستعملہ اس کا تعدد بجا نزنہ ہو؟
 اس مضبوط بنا کی طرف خدا کی پاک کتاب قرآن مجید نے اشارہ کر کے مخالفین کے تمام سوالوں کا ذیل نکتہ
 جہاں دیا ہے، جہاں ارشاد ہے:

”الرجال فواصون علی النساء بما فضل اللہ بعضہن علی بعض و بما انفقوا“ (النساء)

یعنی مردوں کی حکومت عورتوں پر دو وجہ سے ہے، ایک تو قدرتی جس کی شہادت دلائل فطریہ
 دے رہے ہیں اور دوسری وجہ یہ ہے کہ مرد اپنی کمائی میں سے عورتوں کو خرچ وغیرہ دیتے ہیں۔
 (جاری ہے)

ترجمان کی ایجنسیاں

- ملک اینڈ سنز نیوز ایجنٹ بک سیلرز، ریلوے روڈ۔ سیالکوٹ۔
- میسرز غلیق نیوز ایجنسی، موٹر ایمن آباد۔ ضلع گوجرانوالہ۔
- محمد سعید صاحب ایجنسی کھجور مارکہ صابن، بازار نانڈیا نوالہ ضلع لاہور۔
- حاجی ملک محمد براہیم صاحب دکاندارین بازار ٹیکسلا، تحصیل و ضلع راولپنڈی۔
- مولانا محمد عبداللہ صاحب، خلیفہ جامع الہدیث، صدر، راولپنڈی۔
- کتب خانہ وہابیہ، ۳۰۔ الغور مارکیٹ، اردو بازار گوجرانوالہ۔
- منشا بک ٹال بالمقابل ریلوے سٹیشن گوجرانوالہ ٹاؤن۔
- خواجه نبی رضا ایجنسی لودھراں، ضلع ملتان۔
- حافظ عبدالحق صاحب معرفت مولوی علی احمد صاحب کیانہ سٹور، تحصیل بازار، بہاولنگر۔
- مرکز ادب حسین آگاہی، ملتان شہر۔
- محمد براہیم صاحب نیوز ایجنٹ، عباس سائیکل ورکس، بلاک نمبر ۱۹، سرگرم دھا۔
- مولانا محمد اسماعیل صاحب خادم مسجد امین پور بازار، لاہور۔
- میاں عبدالرحمان حماد صاحب، پاک دواخانہ بہاولنگر روڈ، قیولہ ضلع ساہیوال۔
- محمود برادر زکریانہ مرچنٹس، چمن بازار، ہارون آباد، ضلع بہاولنگر۔